



4916CH14

## قدرتی وسائل

### (Natural Resources)

بخارات کا آمیزہ ہے۔ یہ بھی ایک دلچسپ حقیقت ہے کہ ہوا کی ترکیبی ساخت بھی زمین پر زندگی کا باعث ہے۔ دوسرے سیاروں جیسے زہرہ (وینس) اور مریخ (مارس) پر جہاں زندگی نہیں پائی جاتی، کرہ باد کا ایک بڑا حصہ کاربن ڈائی آکسائیڈ پر مشتمل ہے۔ درحقیقت زہرہ اور مریخ کے کرہ باد کا 95-97% تک حصہ کاربن ڈائی آکسائیڈ ہے۔

یوکیروٹک خلیوں اور بہت سے پروکیروٹک خلیوں کو (جیسا کہ باب 5 میں زیر بحث رہے ہیں) کو گلوکوز کے سالموں کو توڑنے اور اپنی مختلف سرگرمیوں کے لیے توانائی حاصل کرنے کے لیے آکسیجن کی ضرورت ہوتی ہے۔ اس کے نتیجے میں کاربن ڈائی آکسائیڈ بنتی ہے۔ دوسرا عمل جس میں آکسیجن کا استعمال اور اس کے ساتھ ہی کاربن ڈائی آکسائیڈ پیدا ہوتی ہے وہ احتراق (Combustion) ہے۔ اس میں صرف انسانی سرگرمیاں ہی شامل نہیں ہیں جو توانائی حاصل کرنے کے لیے ایندھن جلاتے ہیں بلکہ جنگلات کی آگ بھی شامل ہے۔

اس کے باوجود ہمارے کرہ باد میں کاربن ڈائی آکسائیڈ کی مقدار ایک فیصد کا بہت چھوٹا حصہ ہے کیونکہ یہاں کاربن ڈائی آکسائیڈ دو طریقوں سے فکس ہوتی ہے (i) ہرے پودے سورج کی روشنی کی موجودگی کاربن ڈائی آکسائیڈ کو گلوکوز میں تبدیل کر دیتے ہیں اور (ii) بہت سے سمندری جانور سمندری پانی میں گھلے ہوئے کاربونیٹ (اور کاربن ڈائی آکسائیڈ) کو اپنے خول (Shells) بنانے کے لیے استعمال کرتے ہیں۔

#### 14.1.1 آب و ہوا پر قابو کرنے میں کرہ باد کا کردار

(The role of the atmosphere in climate control)

ہم نے کرہ باد کی بات کی ہے جس نے زمین کو کمبل کی طرح ڈھک رکھا ہے۔ ہم جانتے ہیں کہ ہوا حرارت کا ناقص موصل ہے۔ کرہ باد زمین کے

جیسا کہ ہم جانتے ہیں ہمارا سیارہ، زمین وہ واحد سیارہ ہے جس پر زندگی پائی جاتی ہے۔ زمین پر زندگی کا انحصار بہت سے عوامل پر ہے۔ جتنے بھی جاندار اجسام کے بارے میں ہم جانتے ہیں ان میں سے زیادہ تر کو مناسب درجہ حرارت، پانی اور غذا کی ضرورت ہوتی ہے۔ زمین پر دستیاب وسائل اور سورج کی توانائی زمین پر تمام جانداروں کی بنیادی ضروریات کو پورا کرنے کے لیے لازمی ہیں۔

#### زمین پر یہ وسائل کیا ہیں؟

یہ مٹی، پانی اور ہوا ہیں۔ زمین کی بالائی سطح کرہ سنگ (Lithosphere) کہلاتی ہے۔ پانی زمین کی سطح کے 75 فیصد حصے کا احاطہ کرتا ہے یہ زمین کے اندر بھی پایا جاتا ہے۔ یہ کرہ آب (Hydrosphere) کی تشکیل کرتا ہے۔ ہوا، جو پوری زمین کو ایک کمبل کی طرح ڈھکے رہتی ہے کرہ باد (Atmosphere) کہلاتی ہے۔ جاندار اجسام وہیں پائے جاتے ہیں جہاں یہ تینوں موجود ہوں۔ زندگی کو سہارا دینے والا زمین کا وہ علاقہ جہاں کرہ باد، کرہ آب، کرہ سنگ باہم ملتے ہیں اور زندگی کو ممکن بناتے ہیں، کرہ حیات (Biosphere) کہلاتا ہے۔

جاندار اجسام کرہ حیات کے حیاتیاتی اجزاء کی تشکیل کرتے ہیں۔ ہوا، پانی اور مٹی کرہ حیات کے غیر حیاتیاتی (Abiotic) اجزاء ہیں۔ آئیے ہم غیر حیاتیاتی اجزاء کا تفصیلی مطالعہ کریں تاکہ ہم زمین پر زندگی برقرار رکھنے میں ان کے کردار کو سمجھ سکیں۔

#### 14.1 زندگی کی سانس: ہوا

(The Breath of Life: Air)

ہم ہوا کے ترکیبی اجزاء کے بارے میں پہلے باب میں ذکر کر چکے ہیں۔ یہ بہت سی گیسوں جیسے نائٹروجن، آکسیجن، کاربن ڈائی آکسائیڈ اور پانی کے

ہوتے ہیں۔ آپ کے خیال میں ان کے ٹھنڈا ہونے کی شرح کیا ہوگی؟ کیا ہم اس پیشین گوئی کی جانچ کے لیے کسی تجربہ کے بارے میں سوچ سکتے ہیں؟

#### 14.1.2 ہوا کی حرکت: باد


(The Movement of Air: Winds)

ہم سب نے ایک گرم دن کے بعد شام کی ٹھنڈی ہوا میں راحت محسوس کی ہوگی اور کبھی کبھی جب کچھ دنوں کی سخت گرمی کے بعد بارش ہو جائے تو ہمیں بہت اچھا محسوس ہوتا ہے۔ ہوا کی حرکت کی وجوہات کیا ہیں۔ یہ کون طے کرتا ہے کہ ہوا کی حرکت ایک لطیف جھونکا ہوگی۔ تیز ہوا ہوگی یا ایک بھیا نک آندھی؟ ہمارے لیے خوش آئند بارش کون لے کر آتا ہے؟

یہ سارے عمل ان تبدیلیوں کے نتائج ہیں جو ہمارے کرہ باد میں ہوا کے گرم ہونے اور پانی کے بخارات بننے کی وجہ سے واقع ہوتی ہیں۔ پانی کے بخارات پانی کے ذخائر کے گرم ہونے یا جاندار عضویوں کی سرگرمیوں سے بنتے ہیں۔ بڑی حصے یا بحری حصے سے ہونے والے اشعاع کے انعکاس اور باز اشعاع کی وجہ سے کرہ باد گرم ہوتا ہے۔ گرم ہونے کے بعد ہوا میں خمیلی دھارا (Convection Currents) شروع ہو جاتی ہے۔ خمیلی دھارا کی نوعیت کو سمجھنے کے لیے آئیے مندرجہ ذیل سرگرمی انجام دیں۔

#### 14.2 سرگرمی

• ایک بیکریا چوڑے منہ کی بوتل میں موم بتی رکھ کر اسے جلائیے۔ ایک اگر بتی جلائیے اور اسے بوتل کے منہ کے اوپر رکھئے (شکل 14.1)۔



شکل 14.1 ہوا کے غیر هموار گرم ہونے پر بننے والی ہوا کی دھارا

اوسط درجہ حرارت کو دن میں اور پورے سال کے دوران بھی کسی حد تک مستحکم رکھتا ہے۔ کرہ باد دن کے درجہ حرارت میں اچانک تیزی کو روکتا ہے اور رات کے وقت یہ حرارت کو باہری فضا میں نکل جانے سے روکتا ہے۔ چاند کے بارے میں سوچئے جو سورج سے تقریباً اتنی ہی دوری پر ہے جتنی کہ زمین۔ اس کے باوجود چاند کی سطح پر کرہ باد کی غیر موجودگی میں درجہ حرارت  $190^{\circ}\text{C}$  سے  $110^{\circ}\text{C}$  تک ہوتا ہے۔

#### 14.1 سرگرمی

• مندرجہ ذیل کا درجہ حرارت ناپئے۔

- پانی سے بھرا ہوا ایک بیکر (ii) مٹی سے بھرا ہوا ایک بیکر اور (iii) ایک بند بوتل لیجیے جس میں تھرماسٹر ہو۔ ان کو تیز دھوپ میں تین گھنٹے تک رکھیے۔ اب ان تینوں برتنوں کا درجہ حرارت ناپئے۔ اسی وقت سائے میں کھڑے ہو کر وہاں کا درجہ حرارت بھی معلوم کیجیے۔

#### اب جواب دیجیے

- 1- کیا سرگرمی (i) میں درجہ حرارت کی پیمائش زیادہ تھی یا (ii) میں؟
- 2- مندرجہ بالا نتائج کی بنیاد پر کون جلد گرم ہوگی/ہوگا زمین یا سمندر؟
- 3- کیا ہوا کے درجہ حرارت (سائے میں) کی تھرماسٹر ریڈنگ ریت کے درجہ حرارت کے برابر ہے یا پانی کے۔ آپ کے خیال میں اس کی وجہ کیا ہو سکتی ہے؟ اور درجہ حرارت کو سائے میں لینے کی کیا ضرورت ہے؟
- 4- کیا ہوا کا درجہ حرارت بند شیشے کے برتن/بوتل میں اتنا ہی ہے جتنا کہ کھلی ہوا میں لیا گیا درجہ حرارت تھا؟ (i) آپ کے خیال میں اس کی وجہ کیا ہے؟ (ii) روزمرہ کی زندگی میں کیا ہم کبھی اس عمل سے دو چار ہوتے ہیں؟

جیسا کہ ہم نے اوپر دیکھا۔ ریت اور پانی ایک ہی شرح سے گرم نہیں

تفصیل میں نہیں جائیں گے۔ بلکہ اس کے بارے میں سوچئے: الہ آباد سے شمالی کی سمت جانے والی ہواؤں کا رخ ہمالیہ کی موجودگی سے کس طرح تبدیل ہو جاتا ہے۔

### 14.1.3 بارش (Rain)

چلئے اب ہم واپس اس سوال پر جاتے ہیں کہ بادل کس طرح بنتے ہیں اور ہمارے لیے بارش لاتے ہیں۔ اس کی شروعات ہم ایک چھوٹے سے تجربہ سے کر سکتے ہیں جو آب و ہوا کی تبدیلیوں کو متاثر کرنے والے چند عوامل کا مظاہرہ کرے گا۔

### 14.3 سرگرمی

پانی کی ایک ایسی خالی بوتل لیجیے جس میں پینے کا پانی بکتا ہے۔ اس میں 5-10ml پانی ڈالیے اور ڈھکن کو کس کر بند کر دیجیے۔ اس کو خوب اچھی طرح ہلایئے اور دس منٹ کے لیے تیز دھوپ میں رکھ دیجیے۔ یہ بوتل میں موجود ہوا کو آبی بخارات سے سیر شدہ کر دے گا۔

اب ایک جلتی ہوئی اگر بتی لیجیے۔ بوتل کا ڈھکن کھولیں اور اگر بتی کے دھوئیں کو بوتل میں داخل کیجیے۔ فوراً ہی ڈھکن کو دوبارہ بند کر دیجیے۔ دیکھ لیجیے کہ ڈھکن کس کر بند ہو گیا ہے بوتل کو اپنے ہاتھوں کے درمیان رکھ کر سختی سے دبائیے اور جتنا ہو سکے اسے پکڑ دیجیے۔ کچھ دیر انتظار کیجیے پھر بوتل کو چھوڑ دیجیے۔ دوبارہ بوتل کو جتنی سختی سے دبا سکتے ہیں دبائیے۔

### اب جواب دیجیے

- 1- یہ آپ نے کب دیکھا کہ اندر کی ہوا دھندلی ہو گئی ہے؟
- 2- یہ دھند کب ختم ہوئی؟
- 3- بوتل کے اندر دباؤ کب زیادہ تھا؟
- 4- بوتل کے اندر دھند کب نظر آئی۔ جب دباؤ کم تھا یا جب دباؤ زیادہ تھا؟

- جب اگر بتی کو منہ کے کنارے پر رکھتے ہیں تو دھواں کس سمت جائے گا؟
- جب اگر بتی کو موم بتی سے کچھ اوپر رکھتے ہیں تو دھواں کس سمت جاتا ہے؟
- جب کسی اور مقام پر اگر بتی رکھی جاتی ہے تو دھواں کس سمت جاتا ہے؟

دھوئیں کے ذریعہ بنایا گیا نمونہ یہ ظاہر کرتا ہے کہ گرم ہوا کس سمت حرکت کرتی ہے۔ اسی طرح جب ہوا گرم زمین یا پانی کی اشعاع ریزی (Radiation) سے گرم ہوتی ہے تو وہ اوپر اٹھتی ہے لیکن چونکہ پانی کے مقابلے میں زمین تیزی سے گرم ہوتی ہے لہذا زمین کے اوپر جو ہوا ہے وہ زیادہ تیزی سے گرم ہوگی بہ نسبت اس ہوا کے جو پانی کے ذخیروں کے اوپر ہوتی ہے۔

اس طرح اگر ہم ساحلی علاقوں میں دن کے وقت کے حالات پر نظر ڈالیں تو، زمین کے اوپر کی ہوا تیزی سے گرم ہوتی ہے اور اوپر اٹھتی ہے جیسے جیسے ہوا اوپر اٹھتی ہے ایک کم دباؤ کا علاقہ بنتا ہے اور سمندر کے اوپر کی ہوا اس کم دباؤ والے علاقہ کی سمت حرکت کرتی ہے۔ ہوا کی ایک علاقے سے دوسرے علاقے کی سمت حرکت باد (Wind) پیدا کرتی ہے۔ دن کے وقت ہوا کا رخ سمندر سے زمین کی طرف ہوتا ہے۔ رات کے وقت زمین اور سمندر دونوں ٹھنڈے ہو جاتے ہیں۔ چونکہ پانی زمین کے مقابلے میں آہستگی سے ٹھنڈا ہوتا ہے۔ ہوا جو پانی کے اوپر ہے وہ زمین کے اوپر کی ہوا کے مقابلے میں گرم ہوگی۔

مندرجہ بالا بحث کی بنیاد پر آپ مندرجہ ذیل کے بارے میں کیا کہہ سکتے ہیں:

- 1- ساحل سمندر پر رات کے وقت پیدا ہونے والے کم اور زیادہ دباؤ کے علاقے؟

- 2- ساحل سمندر پر رات کے وقت ہوا کا بہاؤ کس سمت ہوگا؟

اسی طرح، ہوا کا تمام تر بہاؤ جس کی وجہ سے مختلف فضائی مظاہر واقع ہوتے ہیں وہ زمین کے مختلف علاقوں کے کرہ باد کی غیر ہموار طور پر گرم ہونے کی وجہ سے ہیں۔ لیکن دوسرے مختلف عوامل بھی ہوا کے ان جھونکوں کو متاثر کرتے ہیں۔ زمین کی محوری گردش اور ہوا کے راستہ میں پہاڑی سلسلے کی موجودگی بھی ان چند عوامل میں سے ہے۔ اس باب میں ہم ان عوامل کی



شکل 14.2 ہندوستان کے اوپر بادلوں کو دکھائی ہوئی سٹیلائٹ کی تصویر

5۔ اس تجربہ میں بوتل کے اندر دھوئیں کے ذرات داخل کرنے کی ضرورت کیوں پیش آئی؟

6۔ اگر آپ یہ تجربہ اگر بتی کے دھوئیں کے بغیر کرتے تو کیا ہوتا؟ اب کوشش کیجیے اور جانچئے کہ آیا آپ کی پیشین گوئی صحیح تھی یا نہیں؟ دھوئیں کے ذرات کی غیر موجودگی میں مندرجہ بالا تجربہ کا نتیجہ نکلتا؟

مندرجہ بالا تجربہ ایک بہت چھوٹے پیمانے پر اس عمل کو دہراتا ہے کہ جب ہوا پانی کے بخارات کی بہت بڑی تعداد کے ساتھ زیادہ دباؤ والے علاقے سے کم دباؤ والے علاقے یا اس کے برعکس جاتی ہے تو کیا ہوتا ہے۔ جب پانی کے ذخائر دن میں گرم ہوتے ہیں تو پانی کی ایک مقدار تبخیر ہو کر ہوا میں چلی جاتی ہے۔ بخارات کی کچھ تعداد کرہ ہوا میں مختلف حیاتیاتی اعمال کے سبب بھی داخل ہوتی ہے۔ یہ ہوا بھی گرم ہوتی ہے گرم ہوا بخارات کے ساتھ اوپر اٹھتی ہے۔ جیسے ہوا اوپر اٹھتی ہے وہ پھیل جاتی ہے اور ٹھنڈی ہو جاتی ہے۔ یہ ٹھنڈک ہوا میں بخارات کو منجمد کر کے پانی کی ننھی ننھی بوندیں بناتی ہے۔ پانی کے انجماد کا یہ عمل اس وقت زیادہ ہوتا ہے اگر کچھ ذرات پانی کی بوندوں کے لیے مرکز کا کام کرتے ہیں جن کے گرد وہ جمع ہوتے ہیں۔ عام طور پر دھول یا دوسرے ذرات جو ہوا میں موجود ہوتے ہیں یہ کام انجام دیتے ہیں۔

جب ایک مرتبہ پانی کی بوندیں بن جاتی ہیں تو ان ننھی بوندوں کے انجماد سے بڑی بوندوں میں تبدیل ہو جاتی ہیں۔ جب یہ بوندیں بڑی اور بھاری ہو جاتی ہیں تو بارش کی شکل میں گرتی ہیں۔ کبھی کبھی جب درجہ حرارت کافی کم ہوتا ہے تو یہ ترسیب برف یا اولے کی شکل میں ہو سکتی ہے۔ بارش کی ترتیب، ہواؤں کی ترتیب پر منحصر ہوتی ہے۔ ہندوستان کے بہت بڑے علاقے میں بارش کو عام طور پر جنوب مغرب یا شمال مشرق مانسون لاتے ہیں۔ موسمیات کی رپورٹ میں ہم یہ بھی سنتے ہیں کہ بنگال کی کھاڑی میں ہوا کا دباؤ کم ہونے (Depressions) سے کچھ علاقوں میں بارش ہوئی ہے (شکل 14.2)۔

## سرگرمی 14.4

- اخبارات یا ٹیلی ویژن پر موسمیات کی رپورٹ سے ملک میں بارش کے پیٹرن سے متعلق معلومات اکٹھا کیجیے۔ یہ معلوم کیجیے کہ ترتیب پیم (Rain Gauge) کیسے بناتے ہیں اور ایک آپ خود بنائیے۔ اس ترتیب پیم سے معتبر اعداد و شمار حاصل کرنے کے لیے کیا احتیاطی تدابیر لازمی ہیں؟ اب مندرجہ ذیل کے جواب دیجیے۔
- کس مہینہ میں آپ کے شہر/قصبہ یا گاؤں میں بارش سب سے زیادہ ہوئی تھی؟
- کس مہینہ میں آپ کی ریاست/مرکز کے زیر انتظام علاقوں میں سب سے زیادہ بارش ہوئی تھی؟
- کیا بارش ہمیشہ گرج اور بجلی کی چمک کے ساتھ ہوتی ہے؟ اگر نہیں تو کس موسم میں آپ بارش کے ساتھ گرج اور بجلی کی چمک دیکھتے ہیں؟

## سرگرمی 14.5

- مانسون اور سمندری طوفان (Cyclone) کے متعلق لائبریری سے مزید معلومات حاصل کیجیے۔ کسی دوسرے ملک کی بارش کے پیٹرن کی معلومات حاصل کرنے کی کوشش کیجیے اور معلوم کیجیے کہ کیا پوری دنیا میں بارش کے لیے مانسون ذمہ دار ہے؟

• حیاتیاتی اجسام، جولاگن کہلاتے ہیں وہ ہوا میں موجود سلفر ڈائی آکسائیڈ کے تئیں بہت حساس ہوتے ہیں جیسا کہ سیکشن 7.3.3 میں پہلے ذکر ہو چکا ہے، لاگن عام طور پر درختوں کی چھال پر ایک تکی ہری سفید تہہ کی شکل میں بڑھتے ہوئے نظر آتے ہیں۔ آپ ان کو اپنے علاقے کے درختوں پر بڑھتے ہوئے دیکھ سکتے ہیں۔

• بھیڑ بھاڑ والی سڑک کے پاس اور سڑک سے دور درختوں پر پائے جانے والے لاگن کا موازنہ کیجیے۔

• سڑک کے قریب درختوں پر سڑک کی سمت اور مخالف سمت میں پائے جانے والے لاگن کا موازنہ کیجیے۔

مندرجہ بالا تحقیق کی بنیاد پر آپ سڑک کے قریب اور سڑک سے دور آلودگی کے مادوں کی سطحوں کے بارے میں کیا کہہ سکتے ہیں؟

### سوالات

- 1- ہمارا کرہ باد (Atmosphere) زہرہ اور مریخ کے کرہ باد سے کس طرح مختلف ہے؟
- 2- کرہ باد کیل کی طرح کیسے کام کرتا ہے؟
- 3- بادل کیسے بنتے ہیں؟
- 4- ہوا کی حرکت (باد) کیا وجوہات ہیں؟
- 5- انسانی سرگرمیوں کی ایسی تین مثالیں بتائیے جو آپ کے خیال میں ہوائی آلودگی پیدا کرتی ہیں۔


## 14.2 پانی (آب): ایک حیرت انگیز رقیق

(Water: A Wonder Liquid)

پانی سطح زمین کے ایک بہت بڑے علاقے کو گھیرے ہوئے ہے اور یہ زمین کے نیچے بھی پایا جاتا ہے۔ پانی کی کچھ مقدار ابخارات کی شکل میں کرہ باد میں پائی جاتی ہے۔ سطح زمین پر زیادہ تر پانی سمندروں اور بحر اعظموں میں پایا جاتا ہے اور نمکین ہوتا ہے۔ میٹھا پانی جی ہوئی شکل میں دونوں قطبین پر برف کی چوٹیوں کی شکل میں اور برف سے ڈھکے ہوئے پہاڑوں پر پایا جاتا

ہم خبروں میں یہ سنتے رہتے ہیں کہ نائٹروجن اور سلفر کے آکسائیڈ کی سطح بڑھ رہی ہے۔ لوگ بھی شکایت کرتے ہیں کہ ان کے بچپن سے لے کر اب تک ہوا کے معیار میں گراوٹ آئی ہے۔ ہوا کی کوالٹی کس طرح متاثر ہوتی ہے اور کوالٹی میں یہ تبدیلی ہماری اور دوسرے جانداروں کی زندگی کو کس طرح متاثر کرتی ہے۔

رکازی ایندھن جیسے کوئلہ اور پیٹرولیم میں تھوڑی سی مقدار نائٹروجن اور سلفر کی ہوتی ہے۔ جب یہ ایندھن جلایا جاتا ہے تو نائٹروجن اور سلفر بھی جلتے ہیں اور یہ نائٹروجن اور سلفر کے مختلف آکسائیڈ بناتے ہیں۔ نہ صرف یہ کہ ان گیسوں کا سانس کے ذریعے اندر لینا خطرناک ہے، یہ پانی میں بھی حل ہو کر تیزابی بارش بناتے ہیں۔ رکازی ایندھن کا احتراق ہوا میں معلق ذرات کی مقدار کو بھی بڑھا دیتا ہے۔ یہ معلقہ ذرات بغیر جلے ہوئے کاربن کے ذرات اور ہائیڈروکاربن ہو سکتے ہیں۔ ان سبھی آلودگروں کی اعلیٰ سطح مرئی (Visibility) کو کم کر دیتی ہے۔ خاص طور پر ٹھنڈے موسم میں جب ہوا میں موجود پانی بھی جمنا شروع کرتا ہے۔ اس کو اسموگ (Smog) کہتے ہیں اور یہ ہوا کی آلودگی کی واضح علامت ہے۔ مطالعہ سے پتہ چلتا ہے کہ لگاتار ایسی ہوا میں سانس لینے سے جن میں یہ تمام آلودگیاں موجود ہوں الرجی کینسر اور دل کی بیماریوں کے واقعات بڑھتے ہیں۔ ہوا میں ان نقصان دہ مادوں کی مقدار میں بڑھوتری ہوائی آلودگی کہلاتی ہے۔



شکل 14.3 لاگن

• کیا ان دونوں علاقوں میں پودوں اور جانوروں کی قسمیں یکساں ہیں؟

## 14.9 سرگرمی

- اپنے اسکول کے اندر یا اس کے آس پاس ایک چھوٹا سا علاقہ (تقریباً  $1m^2$ ) چن کر نشانہ بن کر لیجیے۔
- مندرجہ بالا سرگرمی کی طرح اس علاقے کے مختلف پودوں اور جانوروں کی تعداد معلوم کیجیے اور اسپیشیز کے اراکین کی تعداد معلوم کیجیے۔
- اسی مقام پر اس سرگرمی کو سال میں دو مرتبہ ضرور کیجیے۔ ایک مرتبہ گرمیوں کے موسم میں اور ایک مرتبہ بارش ہونے کے بعد۔

## اب جواب دیجیے

- 1- کیا دونوں مرتبہ تعداد برابر تھی۔
  - 2- کس موسم میں آپ کو پودوں اور جانوروں کی قسمیں زیادہ ملیں؟
  - 3- کس موسم میں آپ کو ہر قسم کے اراکین کی تعداد زیادہ ملی؟
- مندرجہ بالا دونوں سرگرمیوں کے نتائج ترتیب دینے کے بعد، سوچئے کہ ایک دیے گئے علاقے میں رہنے والے پودوں اور جانوروں کی تعداد اور قسموں اور دستیاب پانی کی مقدار میں کیا کوئی تعلق ہے؟ اگر کوئی تعلق ہے تو آپ کا کیا خیال ہے۔ آپ کو کہاں زیادہ قسمیں اور زندگی کی افراط ملے گی۔ اس علاقے میں جہاں 5cm سالانہ بارش ہوتی ہے یا اس علاقے میں جہاں سالانہ 200cm بارش ہوتی ہے۔ انگلش میں وہ نقشہ ڈھونڈیے جو بارش کی ترتیب کو دکھاتا ہے اور یہ اندازہ لگائیے کہ ہندوستان کی کس ریاست میں سب سے زیادہ حیاتیاتی تنوع (Biodiversity) ہوگا اور کس میں سب سے کم۔ کیا ہم کوئی ایسا طریقہ سوچ سکتے ہیں جس سے یہ معلوم ہو سکے کہ ہمارا اندازہ صحیح ہے؟

پانی کی دستیابی نہ صرف ہر اسپیشیز کے اراکین کی تعداد کا تعین کرتی ہے جو ایک مخصوص علاقے میں اپنا وجود قائم رکھنے کے قابل ہوتے ہیں بلکہ

ہے۔ زمین کے نیچے پایا جانے والا پانی، دریاؤں، جھیلوں اور تالابوں کا پانی بھی میٹھا پانی ہوتا ہے۔ بہر حال تازہ پانی کی دستیابی ایک جگہ سے دوسری جگہ پر مختلف ہوتی ہے۔ گرمیوں میں زیادہ تر مقامات پانی کی کمی کے مسئلہ کا سامنا کرتے ہیں۔ دیہی علاقوں میں جہاں پانی مہیا کرانے کا نظام باضابطہ شروع نہیں ہوا، وہاں لوگوں کا کافی وقت دور دراز کے ذرائع سے پانی لانے میں خرچ ہو جاتا ہے۔

## 14.7 سرگرمی

- بہت سی میونسپل کارپوریشنز پانی کی دستیابی کو بہتر بنانے کے لیے پانی کا ذخیرہ کرنے کے طریقوں کو تلاش کر رہی ہیں۔
- معلوم کیجیے کہ یہ طریقے کیا ہیں اور یہ اس پانی کی مقدار کو کیسے بڑھا سکتی ہیں جو ہمیں مہیا ہے۔

لیکن پانی اتنا اہم کیوں ہے؟ اور کیا تمام اجسام کو پانی کی ضرورت ہے؟ تمام خلوی سرگرمیاں پانی کے وسیلے سے ہی ہوتی ہیں۔ تمام تعاملات جو ہمارے جسم کے اندر اور خلیوں کے اندر ہوتے ہیں وہ ان مادوں کے درمیان ہوتے ہیں جو پانی میں حل پذیر ہیں۔ جسم کے ایک حصے سے دوسرے حصے تک تمام مادے بھی حل شدہ شکل میں ہی منتقل ہوتے ہیں۔ لہذا جانداروں کو زندہ رہنے کے لیے اپنے جسم میں پانی کی سطح برقرار رکھنے کی ضرورت ہے۔ خشکی پر رہنے والے جانداروں کو اس کے لیے میٹھے پانی کی ضرورت ہوتی ہے کیونکہ ان کے جسم پانی میں حل شدہ نمکیات کی بہت زیادہ مقدار کو برداشت نہیں کر سکتے اور نہ ہی ان سے چھٹکارا حاصل کر سکتے ہیں۔ لہذا یہ ضروری ہے کہ زمین پر زندہ رہنے کے لیے پودوں اور جانوروں کو پانی کے ذرائع آسانی سے دستیاب ہوں۔

## 14.8 سرگرمی

- پانی کے ذرائع کے قریب ایک چھوٹا علاقہ (جیسے  $1m^2$ ) چن لیجیے۔ یہ ذریعہ نہر، جھرنہ، جھیل یا تالاب ہو سکتا ہے۔ اس علاقے میں مختلف پودوں اور جانوروں کی تعداد معلوم کیجیے ہر قسم یا اسپیشیز (Species) کے اراکین کی تعداد معلوم کیجیے۔
- اس تعداد کا مقابلہ (جانوروں اور پودوں دونوں کا) اسی سائز کے خشک یا پتھر پر مقام پر پائے جانے والی اسپیشیز کے اراکین کی تعداد سے کیجیے۔

اس جگہ زندگی کی مختلف انواع کا بھی تعین کرتی ہے۔ ظاہر ہے کہ پانی کی دستیابی ہی صرف ایک عامل نہیں ہے جو کسی علاقے میں زندگی کے وجود کو متعین کرتا ہے بلکہ دوسرے عوامل جیسے درجہ حرارت اور مٹی کی قسم بھی اس سلسلے میں بہت اہم ہیں۔ لیکن پانی ان اہم ذرائع میں سے ایک ہے جو زمین پر زندگی کا تعین کرتے ہیں۔

### 14.2.1 آبی آلودگی (Water Pollution)

پانی ان فریٹلائزر اور کیڑے مار دواؤں (Pesticides) کو اپنے اندر حل کر لیتا ہے جنہیں ہم اپنے کھیتوں میں استعمال کرتے ہیں۔ لہذا ان مادوں کا کچھ فیصد حصہ پانی کے ذخیروں میں چلا جاتا ہے۔ ہمارے قصبات اور شہروں کا گندہ پانی اور فیکٹریوں سے نکلی ہوئی غلاظت بھی دریاؤں یا جھیلوں میں ڈال دی جاتی ہے۔ کچھ مخصوص صنعتیں پانی کو اپنے بہت سے عملوں کو ٹھنڈا کرنے کے لیے استعمال کرتی ہیں اور بعد میں اس گرم پانی کو آبی ذخیروں میں بھیج دیتی ہیں۔ دریاؤں کے پانی کا درجہ حرارت اس وقت بھی متاثر ہو سکتا ہے جب ڈیم سے پانی چھوڑا جاتا ہے۔ پانی جو ذخیرہ آب کے نچلے حصے میں ہوتا ہے وہ ٹھنڈا ہوتا ہے بہ نسبت اس پانی کے جو سطح پر ہے اور سورج کی گرمی سے گرم ہو جاتا ہے۔

یہ سب ان جانداروں کو مختلف طریقوں سے متاثر کرتے ہیں جو ان پانی کے ذخیروں میں پائے جاتے ہیں۔ یہ کچھ جانداروں کی بڑھوتری میں مدد کر سکتے ہیں اور کچھ دوسرے جانداروں کو نقصان پہنچا سکتے ہیں۔ یہ مختلف جانداروں کے درمیان اس توازن کو متاثر کرتا ہے جو وہ اس نظام میں قائم کر چکے ہیں۔ لہذا ہم مندرجہ ذیل اثرات کو شامل کرنے کے لیے آبی آلودگی کی اصطلاح کا استعمال کرتے ہیں۔

1- پانی کے ذخیروں میں ناپسندیدہ مادوں کی شمولیت۔ یہ مادے فریٹلائزر اور کیڑے مار دوائیں ہو سکتی ہیں جو ہم کھیتوں میں استعمال کرتے ہیں یا زہریلے مادے جیسے مرکری کے نمکیات ہو سکتے ہیں جو کاغذ کی صنعت میں استعمال ہوتے ہیں۔ یہ مرض پیدا کرنے والے اجسام بھی ہو سکتے ہیں جیسے کہ بیکٹیریا جن سے کالرا (ہیضہ) ہو سکتا ہے۔

2- پانی کے ذخائر سے پسندیدہ اشیاء کا اخراج پانی میں گھلی ہوئی آکسیجن کو آبی جانور اور آبی پودے سانس لینے میں استعمال

کرتے ہیں۔ کوئی بھی تبدیلی جو اس گھلی ہوئی آکسیجن کو کم کرے گی وہ ان آبی جانداروں کو منفی انداز میں متاثر کرے گی۔ دوسرے غذائی اجزاء بھی پانی کے ذخیروں سے ختم ہو سکتے ہیں۔

3- درجہ حرارت میں تبدیلی: آبی جاندار پانی ذخیرہ میں درجہ حرارت میں بہت معمولی تبدیلی کو بھی برداشت کر سکتے ہیں اور اس درجہ حرارت میں زیادہ تبدیلی ان کے لیے خطرناک ہو سکتی ہے یا ان کی نسل کو متاثر کر سکتی ہے۔ زیادہ تر جانوروں کے انڈے اور لاروے درجہ حرارت میں تبدیلی سے خاص طور پر متاثر ہوتے ہیں۔

### سوالات

- 1- جاندار عضویوں کو پانی کی ضرورت کیوں ہوتی ہے؟
- 2- جس شہر/قصبہ/گاؤں میں آپ رہتے ہیں وہاں میٹھے پانی کا اہم ماخذ کیا ہے؟
- 3- کیا آپ کسی ایسی سرگرمی سے واقف ہیں جو اس پانی کے ذخیرہ کو آلودہ کر رہی ہو؟

### 14.3 مٹی میں معدنیات کی فراوانی

مٹی ایک اہم وسیلہ ہے جو کسی علاقے میں حیاتیاتی تنوع کو متعین کرتا ہے لیکن مٹی کیا ہے اور یہ کیسے بنتی ہے؟ ہماری زمین کی بالائی پرت قشائیں کہلاتی ہے جس میں معدنیات پائے جاتے ہیں جو حیاتیاتی اجسام کو مغذیات فراہم کرتے ہیں۔ لیکن یہ معدنیات حیاتیاتی اجسام کو مہیا نہیں ہوں گے اگر وہ بڑی بڑی چٹانوں میں قید ہوں ہزاروں اور لاکھوں برسوں کی طویل مدت میں زمین کی سطح پر اور اس کے قریب چٹانیں مختلف طبیعیاتی، کیمیائی اور حیاتیاتی اعمال کے ذریعہ ٹوٹی رہتی ہیں۔ اس ٹوٹ پھوٹ کے بعد آخر میں بچا ہوا مہین ذرہ مٹی ہے لیکن مٹی کو بنانے والے عوامل یا عمل کون کون سے ہیں؟

- سورج: سورج دن کے وقت چٹانوں کو گرم کرتا ہے جس سے وہ پھیلتی ہیں۔ رات کے وقت یہ چٹانیں ٹھنڈی ہوتی ہیں اور سکڑ جاتی ہیں۔ چونکہ چٹانوں کے تمام حصے ایک ہی شرح سے پھیلتے اور سکڑتے نہیں ہیں لہذا ان میں دراڑیں پیدا ہو جاتی ہیں اور بالآخر بڑی بڑی چٹانیں چھوٹے چھوٹے ٹکڑوں میں ٹوٹ جاتی ہیں۔

- اگر اس نے پرتیں بنائی ہیں تو ایک پرت دوسری پرت سے کس طرح مختلف ہے؟
- کیا پانی کی سطح پر کوئی چیز تیرتی ہوئی نظر آرہی ہے؟
- کیا آپ سمجھتے ہیں کہ کچھ چیزیں پانی میں گھل گئی ہوں گی؟ آپ ان کی جانچ کیسے کریں گے؟

جیسا کہ آپ نے دیکھا مٹی ایک آمیزہ ہے۔ اس میں چٹانوں کے چھوٹے چھوٹے ٹکڑے (مختلف جسامت کے) ہوتے ہیں۔ اس میں حیاتیاتی اجسام کے سڑے گئے ٹکڑے بھی ہوتے ہیں جس کو ہیوس (Humus) کہتے ہیں۔ اس کے علاوہ مٹی میں خرد عضویوں کی مختلف قسمیں بھی ہوتی ہیں۔ مٹی کی قسم اس میں پائے جانے والے ذرات کی اوسط جسامت کی بنیاد پر طے کی جاتی ہے اور مٹی کی کوالٹی اس میں ہیوس اور اس میں پائے جانے والے خوردبینی اجسام کی مقدار کی بنیاد پر طے کی جاتی ہے۔ ہیوس مٹی کی ساخت طے کرنے میں ایک اہم عامل ہے کیونکہ یہ مٹی کو زیادہ مسام دار بناتا ہے اور ہوا اور پانی کو اس میں گہرائی تک داخل کرنے میں مدد کرتا ہے۔ معدنی مغزیات جو ایک مخصوص مٹی میں پائے جاتے ہیں اس کا انحصار اس چٹان پر ہے جس سے وہ بنی ہے۔ مٹی کے غذائی مادے اس میں موجود ہیوس کی مقدار اور مٹی کی گہرائی ایسے عامل ہیں جو یہ طے کرتے ہیں کہ کون سے پودے اس مٹی میں پھل پھول سکتے ہیں۔ اس طرح مٹی کی بالاتر سطح جس میں مٹی کے ذرات کے علاوہ ہیوس اور حیاتیاتی خوردبینی اجسام ہوتے ہیں بالائی مٹی (Topsoil) کہلاتی ہے۔ بالائی مٹی کی کوالٹی کسی علاقے کی باؤڈائیورسٹی کو طے کرنے میں ایک اہم عامل ہے۔ کھیتی کے جدید طریقوں میں کیمیائی کھاد اور کیڑے مار دواؤں کی بہت زیادہ مقدار کا استعمال ہوتا ہے۔ ایک لمبے عرصے تک ان اشیاء کا استعمال مٹی کے ان خوردبینی اجسام کو مار کر جو مٹی کی غذائیت کو دوبارہ قائم کرتے ہیں، مٹی کی ساخت کو تباہ کر دیتا ہے۔ یہ مٹی کے کچھوں کو بھی ختم کر دیتے ہیں جو زرخیز ہیوس بنانے میں مددگار ہوتے ہیں۔ اگر پائیدار طریقے اختیار نہ کیے جائیں تو زرخیز زمین بہت جلد بنجر زمین میں تبدیل ہو سکتی ہے۔ مٹی سے فائدہ مند اجزاء کو نکالنا اور دوسرے مادوں کا داخل کرنا جو مٹی کی زرخیزی اور ان حیاتیاتی اجسام کو ختم کر دیں جو اس میں رہتے ہیں، مٹی کی آلودگی کہلاتا ہے۔

- پانی: پانی مٹی بنانے میں دو طریقوں سے مدد کرتا ہے۔ ایک طریقہ تو یہ ہے کہ پانی چٹانوں کی ان دراروں میں داخل ہو جاتا ہے جو سورج کی غیر ہموار حرارت سے پیدا ہوتی ہیں۔ اگر یہ پانی بعد میں جم گیا تو ان دراروں کو مزید چوڑا کر دے۔ کیا آپ سوچ سکتے ہیں کہ ایسا کیوں ہوتا ہے؟ دوسرا یہ کہ بہتا ہوا پانی سخت چٹانوں کو بھی ایک لمبے عرصے میں گھس کر ختم کر دیتا ہے۔ تیزی سے بہتا ہوا پانی اپنے ساتھ چٹانوں کے بڑے اور چھوٹے ٹکڑوں کو ترائی کی سمت بہا کر لے جاتا ہے۔ یہ چٹانیں دوسری چٹانوں سے رگڑ کھاتی ہیں اور نتیجہ کے طور پر یہ رگڑ چٹانوں کو چھوٹے سے چھوٹے ٹکڑوں میں توڑ دیتی ہے۔ پانی پھر ان ذرات کو اپنے ساتھ لے لیتا ہے اور راستہ میں ان کو جماتا رہتا ہے۔ اس طرح مٹی اپنی اصلی چٹان سے بہت دور واقع مقامات پر چلی جاتی ہے۔
- ہوا: جس طرح پانی چٹانوں سے ٹکراتا ہے اور انہیں توڑ کر ختم کرتا ہے تیز ہوا نہیں بھی چٹانوں کو توڑ دیتی ہیں۔ ہوائیں بھی پانی کی طرح ریت کو اپنے ساتھ ایک جگہ سے دوسری جگہ لے جاتی ہیں۔
- حیاتیاتی اجسام بھی مٹی کی تشکیل کو متاثر کرتے ہیں۔ لائکن (Lichen) جن کے بارے میں پہلے پڑھ چکے ہیں چٹانوں کی سطحوں پر بھی پائے جاتے ہیں جب وہ بڑھتے ہیں تو وہ ایک قسم کا مادہ چھوڑتے ہیں جو چٹان کی سطح کو پاؤڈر کر کے مٹی کی ایک باریک تہہ بنا دیتا ہے۔ دوسرے چھوٹے پودے جیسے کائی اب اس سطح پر بڑھ سکتے ہیں اور چٹان کو مزید توڑنے کا ذریعہ بنتے ہیں۔ بڑے پیڑوں کی جڑیں اکثر چٹانوں کی دراروں میں داخل ہو جاتی ہیں اور جب یہ بڑھتی ہیں تو دراروں کو مزید بڑھا دیتی ہیں۔

## سرگرمی 14.10

- کچھ مٹی لیجیے اور اسے ایک بیکر میں رکھیے جس میں پانی موجود ہے۔
- پانی کی مقدار لی گئی مٹی سے تقریباً 5 گنا زیادہ ہونی چاہیے۔ پانی اور مٹی کو تیزی سے ہلایئے اور پھر مٹی کو بیٹھنے کے لیے کچھ دیر کے لیے چھوڑ دیجیے۔ کچھ دیر بعد مشاہدہ کیجیے۔
- بیکر کی تہہ میں جمی ہوئی مٹی کیا متحانس ہے یا اس نے پرتیں بنائی ہیں؟

مٹی کے کٹاؤ کو روکنے میں پودوں کی جڑوں کا اہم کردار ہے۔ پوری دنیا میں اس وقت بڑے پیمانے پر جو جنگلات کا خاتمہ ہو رہا ہے وہ نہ صرف باپوڈائیورسٹی کو متاثر کر رہا ہے بلکہ اس سے مٹی کا کٹاؤ بھی ہو رہا ہے۔ بالائی مٹی جو ہریالی سے خالی ہوتی ہے اس کے جلد خاتمے کے امکانات ہیں اور یہ پہاڑی علاقوں یا پہاڑوں پر تیزی سے جاری ہے۔ زمین کے کٹاؤ کے اس عمل کی تقلیب بہت مشکل ہے۔ زمین پر پیڑ پودوں کی موجودگی پانی کو زمین کے نیچے گہرائی تک پہنچانے میں بھی ایک اہم کردار ادا کرتی ہے۔

### سوالات

- 1- مٹی کیسے بنتی ہے؟
- 2- مٹی کا کٹاؤ کیا ہے؟
- 3- مٹی کے کٹاؤ کو روکنے یا کم کرنے کے کیا طریقے ہیں؟

## 14.4 حیاتیاتی کیمیائی گردش

### (Biogeochemical Cycles)

کرہ حیات کے حیاتیاتی اور غیر حیاتیاتی اجزاء کے درمیان مسلسل تعامل اسے ایک متحرک لیکن مستحکم نظام بناتا ہے۔ ان تعاملات میں کرہ حیات کے مختلف اجزاء کے درمیان مادہ اور توانائی کا انتقال ہوتا ہے۔ آئیے ہم کچھ اعمال کا مطالعہ کریں جو مندرجہ بالا توازن قائم رکھتے ہیں۔


### 14.4.1 آبی گردش (Water-Cycle)

آپ نے دیکھا ہے کہ کس طرح پانی آبی ذخیروں سے تبخیر ہوتا ہے اور آخر کار ان بخارات کی تکثیف سے بارش ہوتی ہے۔ لیکن ہم سمندر اور بحر اعظم کو خشک ہوتے ہوئے نہیں دیکھتے۔ تو پانی کس طرح ان آبی ذخیروں میں واپس پہنچتا ہے؟ یہ پورا عمل جس میں پانی تبخیر ہوتا ہے پھر زمین پر بارش کی شکل میں گرتا ہے اور دریاؤں سے ہوتا ہوا واپس سمندر میں چلا جاتا ہے۔ ’آبی گردش‘ کہلاتا ہے۔ یہ گردش اتنی سیدھی اور آسان نہیں ہے جتنی کہ یہ اس جملے سے ظاہر ہو رہی ہے۔ وہ تمام پانی جو زمین پر گرتا ہے فوراً ہی سمندر میں واپس نہیں چلا جاتا۔ اس میں سے کچھ زمین میں جذب ہو جاتا ہے اور میٹھے پانی کے زیر زمین ذخیروں کا حصہ بن جاتا ہے۔ زیر زمین پانی

کسی مقام پر ہم آج جو مٹی دیکھ رہے ہیں وہ ایک بہت لمبے عرصے میں تیار ہوئی ہے۔ بہر حال وہ عوامل جنہوں نے پہلی مرتبہ مٹی کی تشکیل کی ہے اور مٹی کو اس مقام پر لائے ہیں، مٹی کو ہٹالے جانے کے لیے بھی ذمہ دار ہو سکتے ہیں۔ مٹی کے باریک ذرات بہتے ہوئے پانی اور ہواؤں کے ذریعہ بھی ساتھ گئے ہوں گے۔ اگر تمام مٹی بہہ جائے اور ان کے نیچے کی چٹانیں ظاہر ہو جائیں تو ہم ایک بیش قیمت وسیلہ کھو بیٹھیں گے کیونکہ چٹانوں پر بہت کم پیداوار ہوتی ہے۔


## سرگرمی 14.11

- دو ہم شکل ٹرے لیجیے اور انہیں مٹی سے بھر لیجیے۔ ایک ٹرے میں سروسوں، ہرے چنے یا چاول بویئے اور دونوں ٹروں میں اس وقت تک پانی ڈالتے رہیے جب تک کہ پہلی ٹرے پودوں سے نہ بھر جائے۔ اب دونوں ٹروں کو ترچھا کیجیے اور فکس کر دیجیے۔ یہ یقین کر لیجیے کہ دونوں ٹرے ایک ہی زاویہ پر ترچھی کی گئی ہیں۔ دونوں ٹروں میں برابر مقدار میں پانی احتیاط کے ساتھ ڈالیے اس طرح کہ پانی ٹرے سے باہر آجائے (شکل 14.4)
- ٹرے میں سے باہر نکلی ہوئی مٹی کا مطالعہ کیجیے۔ کیا دونوں ٹروں کی مٹی کی مقدار برابر ہے؟
- اب دونوں ٹرے میں برابر مقدار میں پانی کچھ اونچائی سے ڈالیے۔ جتنی مقدار آپ نے پہلی مرتبہ ڈالی اتنی ہی مقدار تین یا چار مرتبہ ڈالیے۔
- اب دونوں ٹروں سے نکلی ہوئی مٹی کو دیکھئے۔ کیا دونوں ٹرے کی مٹی برابر ہے۔
- اب مٹی کی جو مقدار نکلی ہے وہ پہلے نکلی ہوئی مٹی کے مقابلے میں زیادہ ہے یا کم ہے یا برابر ہے؟



شکل 14.4 بالائی مٹی پر بہتے ہوئے پانی کا اثر

میں سے کچھ حصہ جھرنوں کی شکل میں سطح زمین تک پہنچ جاتا ہے۔ یا ہم اسے اپنے استعمال کے لیے کنوؤں یا ٹیوب ویل کے ذریعہ سطح زمین تک لے آتے ہیں۔ ارضی جاندار اور پودے بھی اپنے مختلف اعمال زندگی کے لیے پانی کا استعمال کرتے ہیں (شکل 14.5)۔



شکل 14.5 قدرتی ماحول میں آبی گردش

آئیے ہم دوسرے پہلو کو دیکھتے ہیں کہ آبی گردش کے دوران پانی کا کیا ہوتا ہے۔ جیسا کہ آپ جانتے ہیں کہ پانی میں مادوں کی بڑی مقدار نائٹروجن کو حل کرنے کی صلاحیت ہوتی ہے۔ جب پانی اُن چٹانوں کے اوپر یا درمیان سے گزرتا ہے جن میں حل پذیر معدنیات ہوتے ہیں تو ان میں سے کچھ پانی میں حل ہو جاتے ہیں۔ اس طرح دریا بہت سے غذائی مادے زمین سے سمندر میں لے جاتے ہیں۔ جن کو آبی اجسام استعمال کرتے ہیں۔

#### 14.4.2 نائٹروجن گردش (The Nitrogen-cycle)


ہمارے کرہ باد کا 78 فیصد حصہ نائٹروجن ہے۔ نائٹروجن ان بہت سے سالمات کا حصہ بھی ہے جو ہماری زندگی کے لیے لازمی ہیں جیسے پروٹین، نیوکلیک ایسڈ (ڈی این اے، آر این اے) اور کچھ وٹامن۔ نائٹروجن حیاتیاتی طور پر اہم مرکبات جیسے الکالونڈ اور یوریا وغیرہ میں بھی پائی جاتی ہے۔ اس طرح نائٹروجن تمام حیاتیاتی اجسام کے لیے لازمی تغذیہ ہے اور اگر یہ تمام حیاتیاتی اجسام نائٹروجن کو براہ راست کرہ باد سے حاصل کر لیتے تو زندگی بہت آسان ہو جاتی بہر حال بیکٹیریا کی کچھ اقسام

کے علاوہ حیاتیاتی اجسام نسبتاً غیر عامل نائٹروجن کے سالے کو نائٹریٹ اور نائٹرائٹ کی شکل میں تبدیل کرنے کے لائق نہیں ہوتے جن کو وہ حاصل کر سکیں اور دیگر سالمات بنانے میں استعمال کر سکیں۔ یہ نائٹروجن فلکسنگ بیکٹیریا آزاد رہنے والے ہو سکتے ہیں یا یہ ڈائی کوئیڈن پودوں کی کچھ قسموں سے تعلق رکھتے ہیں۔ عام طور پر نائٹروجن فلکسنگ بیکٹیریا پھلی دار پودوں کی جڑوں میں (عام طور پر وہ پودے جن سے ہمیں دالیں حاصل ہوتی ہیں) ایک خاص حصے میں پائے جاتے ہیں۔ جن کو روٹ نوڈیول کہتے ہیں۔ ان بیکٹیریا کے علاوہ، دوسرا واحد طریقہ جس میں نائٹروجن کا سالمہ نائٹریٹ اور نائٹرائٹ میں تبدیل ہوتا ہے وہ طبعی عمل ہے۔ بجلی چمکتے وقت ہوا میں پیدا ہونے والا انتہائی بلند درجہ حرارت اور دباؤ نائٹروجن کو اس کے آکسائیڈ میں تبدیل کر دیتے ہیں۔ یہ آکسائیڈ پانی میں حل ہو کر نائٹریک اور نائٹریس ایسڈ بناتے ہیں۔ جو بارش کے ساتھ زمین پر گرتے ہیں اس کے بعد یہ مختلف حیاتیاتی اجسام کے ذریعہ استعمال کئے جاتے ہیں۔

جب نائٹروجن اس شکل میں تبدیل ہو جاتی ہے جو نائٹروجن رکھنے والے سالموں کے بنانے کے لیے استعمال کرنے کے لیے حاصل کر لی جاتی ہے تو پھر اس کا کیا ہوتا ہے؟ پودے عام طور پر نائٹریٹ اور نائٹرائٹ لیتے ہیں اور اسے امینو ایسڈ میں تبدیل کر دیتے ہیں جو پروٹین بنانے میں استعمال ہوتے ہیں۔ نائٹروجن کے دوسرے پیچیدہ مرکبات بنانے کے لیے کچھ دوسرے بائیو کیمیکل راستے استعمال کئے جاتے ہیں۔ یہ پروٹین اور دوسرے پیچیدہ مرکبات بالآخر جانوروں کے ذریعہ کھالیے جاتے ہیں۔ جب جانور یا پودے مر جاتے ہیں تو مٹی کے دوسرے بیکٹیریا نائٹروجن کے مختلف مرکبات کو نائٹریٹ اور نائٹرائٹ میں واپس تبدیل کر دیتے ہیں۔ ایک دوسری قسم کے بیکٹیریا نائٹریٹ اور نائٹرائٹ کو عنصری نائٹروجن میں تبدیل کر دیتے ہیں۔ اس طرح فطرت میں ایک نائٹروجن گردش ہوتی ہے جس میں نائٹروجن فضا میں اپنی عنصری شکل سے سادہ سالمات کی شکل میں مٹی اور پانی میں جاتی ہے جو حیاتیاتی اجسام میں زیادہ پیچیدہ سالمات میں تبدیل ہو جاتی ہے اور پھر واپس فضا میں عنصری نائٹروجن سالمہ کی شکل میں چلی جاتی ہے۔

#### 14.4.3 کاربن گردش (The Carbon-cycle)

زمین پر کاربن مختلف شکلوں میں پایا جاتا ہے۔ عنصری شکل میں یہ ہیرے اور گریفائٹ کی شکل میں پایا جاتا ہے۔ ملی ہوئی حالت میں یہ فضا میں



شکل 14.6 فطرت میں نائٹروجن گردش

یہ کاربن ڈائی آکسائیڈ اس کے بعد واپس فضا میں چلی جاتی ہے۔ دوسرا عمل کرہ باد میں کاربن ڈائی آکسائیڈ داخل کرتا ہے وہ احتراق (جلنے) کا عمل ہے جس میں ایندھن جل کر مختلف ضروریات جیسے گرم کرنے، کھانا پکانے، نقل و حمل اور صنعتی اعمال کے لیے توانائی فراہم کرتا ہے۔ درحقیقت جب سے صنعتی انقلاب آیا ہے اور جب انسان نے باقیاتی ایندھن کو بڑے پیمانے پر جلانا شروع کیا ہے کہا جاتا ہے کہ کرہ ہوا میں کاربن ڈائی آکسائیڈ کی فیصد مقدار گئی ہو گئی ہے۔ اس طرح کاربن، پانی کی طرح، مختلف طبیعیاتی اور حیاتیاتی اعمال کے ذریعہ مختلف طریقوں سے گردش کرتا ہے۔

#### (The Greenhouse Effect) 14.4.3 سبز گھراثر


سرگرمی 14.1 کے اندر (iii) سرگرمی کا مشاہدہ یاد کیجیے۔ حرارت شیشے کے ذریعہ روک لی جاتی ہے، اس لیے بند شیشے کے اندر درجہ حرارت آس پاس سے بہت زیادہ ہوتا ہے۔ اس عمل کو سرد آب و ہوا میں سردیوں کے دوران ارضی پودوں کو گرم رکھنے کے لیے ایک احاطہ بنانے کے لیے استعمال کیا جاتا

کاربن ڈائی آکسائیڈ کی شکل میں کاربونیٹ اور ہائڈروجن کاربونیٹ نمکیات کی شکل میں بہت سے معدنیات میں پایا جاتا ہے جبکہ تمام حیاتیاتی اجسام کاربن رکھنے والے سالمات جیسے پروٹین، کاربوہائیڈریٹ، چربی، نیوکلک ایسڈ اور وٹامن پر منحصر ہوتے ہیں۔ بہت سے جانوروں کے باطنی اور ظاہری ڈھانچے کاربونیٹ کے نمکیات سے بنتے ہیں۔ زندہ اجسام میں کاربن ضیائی ترکیب (Photosynthesis) کے بنیادی عمل کے ذریعہ داخل ہوتا ہے جو سورج کی روشنی میں جانداروں کے ذریعہ جن میں کلوروفل ہوتا ہے کیا جاتا ہے۔ یہ عمل فضا کی یا پانی میں گھلی ہوئی کاربن ڈائی آکسائیڈ کو گلوکوز کے سالموں میں تبدیل کرتا ہے۔ گلوکوز کے یہ سالمے یا تو دوسرے مادوں میں تبدیل ہو جاتے ہیں یا دوسرے حیاتیاتی اہمیت کے سالموں کی تیاری میں توانائی فراہم کرنے کے لیے استعمال ہوتے ہیں (شکل 14.7)۔

زندہ چیزوں کو توانائی فراہم کرنے کے لیے گلوکوز کے استعمال میں تنفس کا عمل شامل ہوتا ہے جس میں آکسیجن گلوکوز کو واپس کاربن ڈائی آکسائیڈ میں تبدیل کرنے کے استعمال ہو بھی سکتی ہے اور نہیں بھی ہو سکتی۔




اثرات کیا ہوں گے، لیکن کچھ لوگوں کا سوچنا ہے کہ بہتر ہوگا کہ ہم امکانات کو نظر انداز نہ کریں یہ لوگ اوزون پرت کے مزید خاتمے کی روک تھام کی سمت کام کرنے کی وکالت کرتے ہیں۔



اکتوبر 1980 اکتوبر 1985 اکتوبر 1990

شکل 14.9 انٹارکٹیکا کے اوپر اوزون پرت پر سوراخ (مجنتا) (Magenta) رنگ میں) دکھاتی ہوئی سینٹلائٹ کی تصاویر



شکل 14.8 فطرت میں آکسیجن کی گردش

### سرگرمی 14.13

- معلوم کیجیے کہ دوسرے کون سے سالمات اوزون پرت کو نقصان پہنچاتے ہیں۔
- اخبارات کی رپورٹ اکثر اوزون پرت میں سوراخ کی بات کرتی ہیں۔
- معلوم کیجیے کہ کیا اس سوراخ کا سائز تبدیل ہو رہا ہے اور سائنسدانوں کا کیا خیال ہے کہ یہ زمین پر زندگی کو کس طرح متاثر کرے گا (تصویر شکل 14.9)۔

### سوالات

- 1- آبی گردش کے دوران پانی کن کن حالتوں میں پایا جاتا ہے؟
- 2- حیاتیاتی طور پر اہم ایسے دھرمکبات کے نام بتائیے جن میں آکسیجن اور نائٹروجن دونوں موجود ہوں۔
- 3- کوئی بھی تین انسانی سرگرمیوں کو درج کیجیے جو ہوا میں کاربن ڈائی آکسائیڈ کی مقدار میں اضافہ کر سکتی ہیں۔
- 4- سبز گھراثر کیا ہوتا ہے۔
- 5- کرہ باد میں پانی جانے والی آکسیجن کی دو قسمیں کون سی ہیں؟

### 14.5 اوزون پرت (Ozone Layer)

عنصری آکسیجن عام طور پر دو جوہری سالمہ کی شکل میں پائی جاتی ہے۔ پھر بھی کرہ باد کی بالائی سطح میں تین جوہروں والے آکسیجن کے سالمے پائے جاتے ہیں۔ اس کا مطلب ہے کہ ضابطہ  $O_3$  ہوگا۔ اسی کو اوزون کہتے ہیں عام دو جوہری آکسیجن کی سالموں ( $O_2$ ) کے برعکس  $O_3$  زہریلی ہوتی ہے اور ہماری خوش قسمتی ہے کہ سطح زمین کے نزدیک یہ مستحکم نہیں ہوتی۔ لیکن جہاں یہ ہوتی ہے وہاں بہت اہم کام کرتی ہے۔ یہ سورج کی نقصان دہ شعاعوں کو جذب کر لیتی ہے۔ اس کی وجہ سے یہ نقصان دہ اشعاع زمین کی سطح تک نہیں پہنچتیں جہاں وہ بہت سے زندہ اجسام کو تباہ کر سکتی ہیں۔

حال ہی میں اس بات کا پتہ لگایا گیا ہے کہ یہ اوزون کی پرت ختم ہو رہی ہے۔ انسانوں کے بنائے ہوئے بہت سے مرکبات جیسے سی ایف سی (CFC) (کاربن کے مرکبات جن میں فلورین اور کلورین دونوں ہی شامل ہوتے ہیں اور جو بہت زیادہ مستحکم ہوتے ہیں اور کسی بھی حیاتیاتی عمل سے ان کا تیزل نہیں ہوتا) کرہ باد میں قائم رہتے ہیں۔ جب وہ اوزون کی پرت تک پہنچتے ہیں تو اوزون کے سالموں سے تعامل کرتے ہیں۔ اس کی وجہ سے اوزون کی پرت میں کمی واقع ہوتی ہے اور حال ہی میں انٹارکٹیکا کے اوپری اوزون پرت میں سوراخ پایا گیا ہے۔ یہ تصور کرنا بہت مشکل ہے کہ اگر اوزون کی پرت مزید سکڑتی ہے تو زمین پر زندگی کے لیے اس کے



- زمین پر زندگی کا انحصار مٹی، پانی اور جیسے وسائل اور سورج کی توانائی پر منحصر ہے۔
- زمین اور پانی کے ذخیروں کے اوپر ہوا کے غیر ہموار طور پر گرم ہونے سے بادبنتی ہے۔
- پانی کے ذخیروں سے ہونے والی تبخیر اور اس کے بعد تکثیف کے بعد ہمیں بارش ملتی ہے۔
- کسی علاقے میں ہونے والی بارش کی ترکیب کا انحصار وہاں چلنے والی ہواؤں کی ترکیب پر ہوتا ہے۔
- بہت سے غذائی اجزاء ایک گردش طرز پر بار بار استعمال ہوتے ہیں۔ اس کی بدولت کرہ حیات کے مختلف اجزاء میں توازن قائم رہتا ہے۔
- ہوا، پانی اور مٹی کی آلودگی زندگی کے معیار پر اثر ڈالتی ہے اور حیاتیاتی تنوع کو نقصان پہنچاتی ہے۔
- ہمیں اپنے قدرتی وسائل کے تحفظ کی ضرورت ہے اور انہیں پائیدار طریقہ پر استعمال کرنے کی ضرورت ہے۔

## مشق



- 1- زندگی کے لیے کرہ بادیوں کی ضروری ہے؟
- 2- زندگی کے لیے پانی کیوں لازمی ہے؟
- 3- حیاتیاتی اجسام زمین پر کس طرح انحصار کرتے ہیں؟ کیا آبی اجسام مٹی کے وسائل پر قطعی طور پر انحصار نہیں کرتے؟
- 4- آپ نے ٹیلی ویژن اور اخبارات میں موسم پر رپورٹ دیکھی ہیں۔ آپ کے خیال میں ہم موسم کی پیشین گوئی کس طرح کر لیتے ہیں۔
- 5- ہم جانتے ہیں کہ بہت سی انسانی سرگرمیاں ہوا، پانی کے ذخائر اور مٹی میں آلودگی کی سطح بڑھانے کے لیے ذمہ دار ہوتی ہیں۔ کیا آپ سمجھتے ہیں کہ ان سرگرمیوں کو ایک مخصوص اور محدود علاقے تک محدود کر دینے سے آلودگی کم کرنے میں مدد ملے گی؟
- 6- جنگلات ہماری ہوا، مٹی اور پانی کے وسائل کی کوالٹی کو کس طرح متاثر کرتے ہیں۔ ایک نوٹ لکھئے۔